

جانوروں کے علاج معالجے سے متعلق تسلیم شدہ کالجوں میں 15 فی صد آل انڈیا کوٹے کے تحت امیدواروں کی کونسلنگ کی تاریخ 18 ستمبر 2017 تک بڑھادی گئی ہے

Posted On: 13 SEP 2017 7:32PM by PIB Delhi

نئی دہلی، 13 ستمبر، جانوروں کے علاج سے متعلق ہندوستان کی کونسل نے 11-9-2017 کو شائع شدہ اپنے پبلک نوٹس کے ذریعہ 2017-18 کے دوران 15 فی صد آل انڈیا کوٹے کے تحت بی وی ایس سی اور اے ایچ کورس میں داخلے کے لئے جانوروں کے علاج سے متعلق تسلیم شدہ کالجوں میں سیٹیں مخصوص کرنے کے سلسلہ میں کونسلنگ کا پروگرام جاری کر دیا ہے۔ اس کے علاوہ امیدواروں کو 2016 وی سی آئی - ایم ایس ای وی ضابطوں کے مطابق اہلیت کے کرائیڈیریا کو بھی پورا کرنا ہوگا۔ اس کی تفصیلات www.vci.nic.in اور www.dahd.nic.in فراہم ہیں۔

پچھلے پروگرام کے مطابق امیدواروں کے رجسٹریشن کے لئے آخری تاریخ 13-9-2017 (دوپہر دو بجے تک) اور رپورٹنگ کی تاریخ فوری تھی لیکن طلباء کو کونسلنگ کے لئے اپنے آپ کو رجسٹر کرانے اور سیٹوں کے الاٹمنٹ کے لئے جانوروں کے علاج معالجے سے متعلق تعلیمی اداروں میں رپورٹنگ کے لئے مرکزی حکومت نے رجسٹریشن کی تاریخ بڑھانے کی اجازت دے دی ہے اور ان تعلیمی اداروں میں رپورٹنگ کا وقت بھی بڑھادیا گیا ہے اس طرح اب جن طلباء نے این ای ای ٹی (یو جی 2017) میں کامیابی حاصل کر لی ہے، اور 2016 کے ویٹینری ایجوکیشن ریگولیشن کے مطابق کم از کم نمبر حاصل کئے ہیں اور وہ پندرہ فی صد آل انڈیا کوٹے کے تحت بی وی ایس سی اور اے ایچ کورس میں داخلہ لینے کے خواہش مند ہیں، اب وہ کونسلنگ کے لئے اپنے آپ کو 18 ستمبر 2017 (گیارہ بجے دوپہر) تک رجسٹر کر سکتے ہیں۔

سیٹیں مخصوص کئے جانے کا عمل 19 ستمبر 2017 کو دوپہر چار بجے تک ہوگا۔ امیدواروں کو الیوکیشن لیٹر اور کس ویٹینری کالج میں ان کا داخلہ ہونا ہے، اس کے بارے میں لیٹر 19 ستمبر 2017 کو شام 5 بجے تک فراہم کر دیا جائے گا۔ متعلقہ کالجوں میں امیدواروں کو 25 ستمبر 2017 کو شام چار بجے تک رپورٹ کرنی ہوگی۔ امیدواروں سے درخواست کی جاتی ہے کہ وہ ان ویب سائٹوں کا ملاحظہ کریں۔ www.vci.nic.in, www.aipvt.vci.nic.in and www.dahd.nic.in

Uno- 4547

(م ن ج - ج)

